

(நாவற்குழி) முல்லைத்தீவு இராணுவ முகாமை நோக்கி விடுதலைப் புலிகள் 'அருண் 89' ரக ஷெல் தாக்குதலும், துப்பாக்கிப் பிரயோகமும் மேற்கொண்டனர். இந்த ஷெல் காவலரண்களுக்கு பக்கத்தில் விழுந்ததால் இராணுவத்திற்கு பெரும் சேதம் ஏற்பட்டிருக்கலாம் என்று தெரிவிக்கப்படுகிறது. (107)

தற்பாதுகாப்பு பயிற்சி:

85 வயது 'தாத்தாக்களும்' பயிற்சிக்கு வந்தனர்

(மட்டுவில்) பொதுமக்கள் தற்காப்புப் பயிற்சித் திட்டத்தின்கீழ் பயிற்சிபெற இருபத்தைந்து முதல் எண்பத்தைந்து வயது (4-ம் பக்கம் பார்க்க)

ஈழநாடு

THE EELANADU NATIONAL TAMIL DAILY

மலர்: 38 ஆடி: 12 முஹூரம் பிறை: 5 இடம்: 159
யாழ்ப்பாணம் சனிக்கிழமை 28-07-1990

தமிழகம் செல்லும் அகதிகள்

நாற்பதாயிரமாக அதிகரிப்பு!

தினமும் 2000 பேர் வருகை; நிரந்தர முகாமும் அமைப்பு

(சென்னை) "தமிழ்நாட்டுக்கு வரும் இலங்கைத்தமிழ் அகதிகள் தொகை 40 ஆயிரமாக அதிகரித்துள்ளது. தினமும்

2000 அகதிகள் தமிழ் கத்திற்கு வந்துகொண்டிருக்கிறார்கள். இவர்களுக்கான சகல ஏற்பாடுகளும் செய்யப்பட்டுள்ளது."

ஜெந்திரன் நேற்று நடத்திய பத்திரிகையாளர் மாநாட்டில் இத்தகவலைத் தெரிவித்தார். அகதிகளுக்கான வசதிகளை ஏற்படுத்த மத்திய அரசு ஒரு கோடி ரூபாவும், மாநில அரசு 2 கோடி ரூபாவும் ஒதுக்கியுள்ளதாகவும் அவர் தெரிவித்தார். (4-ம் பக்கம் பார்க்க)

வடமராட்சியில் தொடரும் தாக்குதல்

(வடமராட்சி) வடமராட்சிப் பகுதிகளில் விமான, கடற்படைத் தாக்குதல்கள் தொடர்ச்சியாக நடைபெற்று வருகின்றன. வல்லை வெளியில் ஹெலிகொப்டர்களுடன் அவ்ரோ, பொம்மர் விமானங்கள் நடமாடுவதுடன் அப்பாவிப் பிரயானிகள் செல்லும் வாகனங்கள் மீது தாக்குதலும் நடந்து

கின்றன. இதன் எதிரொலியாக வல்லை வெளிக் குண்டாகச் செல்லும் போக்கு வரத்துக்களும் திடீர் எனத் தடைபட்டுவருகின்றது. பகுத்தித்துறை வழியாக சுப்பர்மடம், இடிப்பூட்டி, திக்கம், பொலிகண்டி, நெடிய (4-ம் பக்கம் பார்க்க)

பட்டினியால் குழந்தை பலி
(யாழ்ப்பாணம்)
பாவற்குளத்திலிருந்து கால்நடையாக யாழ்ப்பாணம் நோக்கிப் புறப்பட்ட ஒரு குடும்பத்தினரின் 2 வயது பெண் குழந்தை பசியால் துடிதுடித்து வழியில் மரணமானது. மாங்குளத்தில் இக்குழந்தை பட்டினியால் இறந்து விட்டதாகவும், குழந்தையின் தாயார் குழந்தையின் சடலத்தை தோளில் சுமந்து வந்ததாகவும், பின்னர் கிளிநொச்சியில் புலிகளின் உதவியுடன் அடக்கம் செய்ததாகவும் இக்குடும்பத்துடன் யாழ்ப்பாணம் வந்த ஒரு விவசாயி தெரிவித்தார். (வி)

நேற்றுக் காலை குண்டு வீச்சு: யாழ். வர்த்தக நிலையங்கள் தரைமட்டம்!

(யாழ்ப்பாணம்) யாழ்ப்பாண நகரில் நேற்றுக் காலை 7.10 மணியளவில் இரு பொம்மர் விமானங்கள் குண்டுக்களைப் போட்டு பெரும் சேதங்களை ஏற்படுத்தின. இரு விமானங்களும் யாழ்ப்பாண கோட்டைச் சுற்றுப்புறங்களிலும், யாழ்ப்பாண வர்த்தக நிலையங்களிலும் குண்டுக்களைப் போட்டன. குண்டு வீச்சில் யாழ்ப்பாண தூரியார் விதியிலுள்ள 'ரதி வாச் வேக்ஸ்' கடை முற்றாக

சேதமடைந்ததுடன் அப்பகுதிகளில் உள்ள பல கடைகளும் சேதமடைந்தன. நேற்று முன்தினம் இரவு யாழ்ப்பாணம் நகரில் இரு பொம்மர் விமானங்களும் ஒரு அவ்ரோ

விமானமும் வானத்தில் வட்டமிட்டபோது மக்கள் பீதியால் குழிகளில் பதுங்கிக்கொண்டனர். ஆனால் இவ்விமானங்கள் நீண்டநேரம் வானத்தில் வட்டமிட்டபோதிலும் மக்கள் வாழும் பகுதிகளில் குண்டுக்களை வீசாது சென்று விட்டன. (வி)

வெளியே வந்த படையினர் மீது புலிகள் தாக்குதல்
(யாழ்ப்பாணம்)
பலாவி-மயிலிட்டிப் பகுதியிலிருந்து நேற்று முன்தினம் பிற்பகல் இராணுவத்தினர் வெளியேவர முற்பட்டபோது விடுதலைப்புலிகளின் கடும் தாக்குதல்களை சமாளிக்க முடியாது இராணுவத்தினர் பின்வாங்கினார்கள். மேற்படி மோதலில் விடுதலைப்புலிகள் தரப்பில் கமீட்சி. ராசலிங்கம் (அச்சுவெலி) வீரமரணமடைந்தார். (வி)

பொதுமக்களுக்கு அவசியம் ஏற்படின் ஆயுதம் வழங்க நடவடிக்கை

(மட்டுவில்) பொதுமக்களின் தற்பாதுகாப்பிற்காக பயிற்சி அளிப்பது மட்டுமல்ல, பொதுமக்களுக்கு அவசியம் ஏற்படின்

சாதாரணமான ஆயுதங்களும் கொடுப்பதற்கான ஒழுங்குகளையும் செய்வதற்கான நடவடிக்கைகளை எடுக்கவுள்ளதாகவும் (4-ம் பக்கம் பார்க்க)

பக்தி சிரத்தையுடன் நல்லூர் உற்சவம் ஆரம்பம்

பெருந்திரளில் பக்தர்கள் கலந்துகொண்டனர்

(யாழ்ப்பாணம்) நல்லூர் கந்தசுவாமி கோவில் வருடாந்த உற்சவம் நேற்றுக்காலை கொடியேற்றத்துடன் ஆரம்பமானது. கொடியேற்ற வைபவத்தில் ஆயிரக்கணக்கான மக்கள் பக்திசிரத்தையுடன் கலந்துகொண்டனர். வழமையாக யாழ். மாநகர

ஸ்ரீமன்ற தொண்டர் பிரிவுகள் கூட்டாக செய்துவருகின்றன. நாட்டின் நெருக்கடி நிலைமைகாரணமாக ஆலய சுற்றூடலில் ஐந்துபாரிய பதுங்குகள் வெட்டப்பட்டுள்ளன. யாழ்ப்பாணம் நகரிலுள்ள பலவர்த்தகஸ்தாபனங்கள் நல்லூர் உற்சவத்தையொட்டி ஆலய சுற்றூடலில் திறக்கப்பட்டுள்ளன. சுவாமி இம்முறை உள்வீதியில் மட்டுமே வலம்வருமென அறிவிக்கப்பட்டுள்ளது.

பாவற்குளத்தில் புலிகளின் திடீர் தாக்குதலில் 8 ஊர்காவல் படையினர் பலி

(யாழ்ப்பாணம்) வவுனியா பாவற்குளம் பகுதியில், தமிழ் மக்களின் கடைகளையும், வீடுகளையும்,

கொள்ளையடிக்க முயன்ற ஊர் ஊர்காவல் படையினர் கொல்வப்பட்டதாக வவுனியாவில் தலைப்புலிகள் திடீர் தாக்குதலில் 8 அகதிகளாக யாழ்ப்பாணம் மேற்கொண்டன. (4-ம் பக்கம் பார்க்க)

புலிகள் சிறைப்பிடித்த ஸ்ரீலங்கா ராணுவம் பொதுமக்கள் பார்த்தனர்

(யாழ்ப்பாணம்) ஸ்ரீலங்கா இராணுவத்தினர் ஸ்ரீலங்கா இராணுவத்திற்கும் விடுதலைப்புலிகளுக்கும் மிடையில் நடைபெற்ற யுத்தத்தில் விடுதலைப்புலிகளால் சிறைப்பிடிக்கப்பட்ட சேமம் விசாரித்தனர்.

“விடுதலையானவர்கள் எம்முடன் இணைந்து போராட வேண்டும்”

புதுவை இரத்தினதுரை

(பண்டத்தரிப்பு) “இன்று இங்கு விடுவிக்கப் படுபவர்கள் பல்வேறு காரணங்களுக்காக தடுத்து வைக்கப்பட்டு விசாரணை செய்யப்பட்டவர்கள் தவிர கைதிகள் அல்ல. இவர்களையும் அரசு வளைத்து இன்றைய எமது போராட்டத்தை நாம் முன்னெடுத்து செல்லவேண்டும். இன்றைய இன விடுதலை போராட்டத்தில் இணைந்து தங்கள் பங்களிப்பை வழங்க வேண்டும் என்று இவர்களை கேட்டுக்கொள்கிறேன்”.

இவ்வாறு திங்கட்கிழமை பிற்பகல் பண்டத்தரிப்பு சந்தைக்கு பக்கத்திலுள்ளமைதானத்தில் இடம்பெற்ற விசாரணைக்காக தடுத்துவைக்கப்பட்டவர்களின் கையளிப்பு வைபவத்தில் பிரதம அபிதி யாக கலந்துகொண்டு பேசுகையில் தமிழீழ விடுதலைப்புலிகள் இயக்க முக்கியஸ்தர் புதுவை இரத்தினதுரை குறிப்பிட்டார்.

சண்டிலிப்பாய் உதவி அரசாங்க அதிபர் பிரிவு வட்ட அவைத் தலைவர் திரு. அ. சுவரிப்பிள்ளை தலைமையில் நடைபெற்ற இக்கூட்டத்தில் யாழ். மாவட்டத்தின் பல்வேறு பகுதிகளில் இருந்து பெற்றோர்களும், உறவினர்களும் விடுவிக்கப்பட்டவர்களை அழைத்து செல்ல வந்திருந்தனர்.

புதுவை இரத்தினதுரை தொடர்ந்து உரையாற்றுகையில் கூறியதாவது தமிழீழ விடுதலைப்புலிகளாகிய நாம் கொலை வெறியர்கள் அல்ல. சமாதானத்தை விரும்புவர்கள். போராட்டத்திற்கு குந்த

தொல்புரத்தில்

ரஞ்சன் கொடும்பாவி எரிப்பு

(மானிப்பாய்) தொல்புரத்தில் பாதுகாப்பு ராஜாங்க அமைச்சர் ரஞ்சனின் கொடும்பாவி எரிக்கப்பட்டது. நேற்றுமுன் தினமிரவு பல இளைஞர்கள் புடைசூழக் கோஷங்கள் எழுப்பியவாறு முரசு வாத்தியம் ஒலிக்க, பத்தானியிலிருந்து டச்சு விதி வழியாக தொல்புரம் மத்திய சந்தையை அடைந்தபின்னர் சுழிப்புரத்தில் வைத்துக் கொடும்பாவி எரிக்கப்பட்டது. (71)

மண்ணில் இருந்து விண்ணிற்கு அஞ்சலி 1990



அமரர் பொன்னையா கதிரவேலு 18-4-1916 28-7-1983 வருடாந்த மதச் சடங்குகள் 10-8-90-ல் வண்டனில் நடைபெறும் (சி-4106)

கம் விளைவிப்போரை கூட எச்சரித்து விடுவதுள்ளோம். இப்போராட்டத்தில் எவரும் அந்நியப்பட்டு நிற்காதீர்கள், வாழ்வும் சாவும் ஒன்றெனக் கருதி ஒன்றுபட்டு நில்லுங்கள். நீதியின் பக்கமும் நியாயத்தின் பக்கமும் நாம் நின்றுபோராடுகின்றோம்.

கப்பலில் வரும் பொருள்களை பருத்தித்துறையில் வைத்து இறக்குவதற்கு ஏற்பாடு!

(யாழ்ப்பாணம்) எழுநூற்றியம்பது மெற்றிக் தொன் உணவுப் பொருட்களை ஏற்றிக் கொண்டுவரும் உணவுக்கப்பல் பருத்தித்துறை இறக்குவதற்கு ஏற்பாடு செய்து உணவுப் பொருட்களை இறக்குவதற்கு ஏற்பாடு செய்யப்பட்டுள்ளது. இக்கப்பல் நேற்று பருத்தித்துறையை வந்தடைபும என எதிர்பார்க்க

தமிழீழ விடுதலைப் புலிகள் இயக்க பண்டத்தரிப்பு பிரதேசப் பொறுப்பாளர் திரு. சிவா, பண்டத்தரிப்பு பங்குத் தந்தை அருட்திரு. செபமாலே துறம் அடிகளார், சில்லாலை பங்குத் தந்தை அருட்திரு. பொனி பொஸ் அடிகளார் ஆகியோரும் இவ் கையளிப்பு வைபவத்தின் போது சமூகமளித்திருந்தனர். (72)

மிதிவெடியில் சிக்கியவர் இடது காலை இழந்தார்!

காரைநகரில் சம்பவம்

(யாழ்ப்பாணம்) காரைநகரில் மிதிவெடி விபத்தொன்றில் சிக்கிய ஒருவர் தனது இடதுகாலின்கீழ் பகுதியை இழந்துள்ளார். காரைநகர் பலகாட்டைச் சேர்ந்த சுப்பிரமணியம் தேவலிங்கம்(வயது 28) என்பவரே இச்சம்பவத்தில் தனது கீழ்ப்பாதத்தை இழந்தவராவார்.

கப்பல்போதும் குறிக்கப்பட்ட நேரத்திற்கு வந்துசேரவில்லை. இந்த கப்பலில் கொழும்பு திரும்பிச் செல்லும் போது யாழ்ப்பாணத்திலுள்ள வெளியூர்த் தபால்களும், கொழும்பு செல்லும் பயணிகளும் அனுப்பிவைக்கப்படுவார்கள் எனத் தெரியவருகிறது. (ச)

வல்லவெளியில் பொதுமக்களை நோக்கி ஹெலி தாக்குதல்

(யாழ்ப்பாணம்) வல்லவெளியில் சென்றுகொண்டிருந்த பொதுமக்களை நோக்கி நேற்றுமுன்தினம் ஹெலிகொப்டர் ஒன்று சரமாரியான துப்பாக்கிப் பிரயோகங்களை மேற்கொண்டது. வீதியிலிருந்து மதகுகளில்

பதுங்கிய பொதுமக்கள் காயமின்றி தப்பிக்கொண்டனர். அச்சவேலி, வளலாய், இடைக்காடு ஆகிய பகுதிகளிலும் இக் ஹெலிகொப்டரிலிருந்து பலதடவை துப்பாக்கிப்பிரயோகம் மேற்கொள்ளப்பட்டது. (56)

சாஸ்திரம் குறித்து பிரிட்டிஷில் ஆராய்ச்சி

(லண்டன்) கைரேகை சாஸ்திரத்திற்கும் மனித வாழ்வுக்கும் உள்ள தொடர்பு குறித்து மூன்று பிரிட்டிஷ் வைத்தியர்கள் ஆராய்ச்சிக்கானே மேற்கொண்டு இத்தொடர்புகள் சரியானவை யென்று அறிவித்துள்ளனர். பிரிட்டிஷ் மெடிக்கல் கேர்னல்” சஞ்சிகையில் வெளியி

டப்பட்ட கட்டுரையில் இத்தகவல் வெளியிடப்பட்டுள்ளதாக பி. பி. ஸி. ஸி. தெரிவித்துள்ளார். துப்பது வயதுமுதல்தொண்ணூறு வயதுள்ள நூறுபேர் இவ் ஆராய்ச்சிக்கு பயன்படுத்தப்பட்டனர். இவர்களது ஆயுளைப்பார்க்கும் போது கையிலுள்ள ரேகைகள் அற்ப

பங்கீட்டு அட்டைக்கு ஒரு ருத்தல் பாண்

(யாழ்ப்பாணம்) உணவு பங்கீட்டு அட்டை வைத்திருப்பவர்களுக்கு ஒரு ருத்தல் பாண்வீதம் தற்போது நல்லூர், திருநெல்வேலி பல நோக்குக் கூட்டுறவுச் சங்கங்கள் மூலம் வழங்கப்பட்டுவருகிறது. யாழ். நகரில் பிரதான வீதியிலுள்ள ஒரு பேக்கரியிலும், கொழும்புத்துறை பகுதியில் உள்ள ஒரு பேக்கரியிலும் பாண் விநியோகம் தினமும் நடைபெற்று வருகின்றது.

மத்திய தீர்க்கமுள்ளவர்களின் ரேகைகள் வித்தியாசமாக இருப்பதாக அறிவித்துள்ளார். இலங்கையின் இனப்பிரச்சனைக்கு தீர்வுகாண அரசு சகல தமிழ்க் குழுக்களுடனும் மீண்டும் பேச்சுவார்த்தைகளை ஆரம்பிக்கவேண்டும் என ஆறு தமிழ்க்குழுக்களும் ஐனாதிபதி திரு. ஆர். பிரேமதாசாவிடம் கூட்டாக வேண்டுகோள் விடுத்துள்ளனர். (82)

Digitized by Noolaham Foundation. noolaham.org | aavanaham.org

‘ஹெலி’யைக் கண்டதும் மக்கள் ஓட்டம்!

(காங்கேசன்துறை) பொது இடங்களில் “ஹெலி” யிலிருந்து தாக்குதல் நடத்தப்படுவதால் “ஹெலி” யைக் கண்டதும் மக்கள் ஓட்டம்பிடிக்கிறார்கள். பலாலியிலிருந்து அடிக்கடி யாழ்ப்பாணம் சென்று திரும்

பும் “ஹெலி”கள் இனுவில் மருதமடம். சுன்னாகம் போன்ற இடங்களில் வீதியில் செல்லும் மக்கள் மீது திடீரென வேட்டுக்களை தீர்க்கின்றன. அடிக்கடி இவ்வாறு நடைபெறுவதால் “ஹெலி” யைக் கண்டதும் மக்கள் வீதிகளில் நிற்காமல் ஓடி ஒளித்து வருகிறார்கள். (86)

ஜி. சி. ஈ. பரீட்சை முடிவுகள்

(கொழும்பு) வடபகுதியில் ஜி. சி. ஈ. (சாதாரணம்) பரீட்சைக்குத் தோற்றியவர்களின் பரீட்சை முடிவுகள் செஞ்சிலுவைச் சங்கமூலம் சகல பரீட்சார்த்திகளுக்கும் அனுப்பிவைக்கப்படும் என்று பரீட்சை ஆணையாளர் அறிவித்துள்ளார். இதேவேளை அம்பாறை, திருமலை, மட்டக்களப்புக் கல்வியதிசாரிகள் இப்பரீட்சை முடிவுகளைப் பரீட்சை ஆணையாளர் பிரிவிருந்து நேரடியாகவே எடுத்துச்சென்றுள்ளனர் என்று அறிவிக்கப்பட்டுள்ளது. (அ)

தென்மராட்சியில் தெருக்கூத்து

(நாவற்குழி) தமிழீழ விடுதலைப் புலிகளின் யாழ். மாவட்ட மாணவர் அமைப்பினால் நடத்தப்படும் தெருக்கூத்து நேற்று முன்தினம் தென்மராட்சியில் பல பகுதிகளிலும் நடாத்தப்பட்டது. (107)

தகவல் தாருங்கள்

[யாழ். முத்திரைச்சந்தையிலுள்ள யாழ். இந்து சென் ஜோன் முதலுதவி படையின் தகவல் மையத்திலிருந்து பெறப்பட்ட தகவல் இவைகள்] கல்முனை பாண்டிருப்பு ஆசிரியை திருமதி புவனேஸ்வரி தர்மரட்ணத்தையும், இரு பிள்ளைகளையும் யாழ்ப்பாணம் வண்ணார்பண்ணை செல்வி ஜனார்த்தனகுமாரி தேடுகிறார். மட்டக்களப்புபெரியபேரத்திவு பழகாமம் 14 ஏ பிரிவு இல. ஒன்றை சேர்ந்த திருமதி பி. அரசரத்தினத்தை யாழ். கந்தர்மடம் 22, மணல்தறைஓழுங்கையை சேர்ந்த அரசரத்தினம் சுரேஷ் தேடுகிறார். திருகோணமலை மின்சார நிலைய விதி தேசிய வீடமைப்பு அபிவிருத்தி அதிகார சபையைசேர்ந்த மாணிக்கம் குமாரசுவாமியை கோண்டாவில் வடக்கு சந்தி நிலையம் ஐயாத்துறை ஆனந்தராசா தேடுகிறார். இறைக்கக்கண்டி வாழ்வுற்றுத் தோட்டத்தை சேர்ந்த சு. ஜெயராசா திருமலை 40, சமாதிலேன் சி. சுந்தரலிங்கம், மனைவி த. ஜெயலட்சுமி ஆகியோரை சித்தங்குணை சிவன் கோவிலடியைச் சேர்ந்த ஜெ தங்கரத்தினம் தேடுகிறார். திருகோணமலை இல. 4 பாரதி வீதியை சேர்ந்த புவனேந்திரன், ரஜிகரன் ராதிகா ஆகியோர் நலமாக இருப்பதாக யாழ். கந்தர்மடம் 12 ஏ. மணல்தறை ஓழுங்கையை சேர்ந்த திருமதி பி. மகேஸ்வரிக்கு அறியத்தருகின்றோம். திருமலை 64/2 மத்திய வீதியை சேர்ந்த செ. அல்லிமுத்து சுமமாக இங்கு வந்து சேர்ந்து விட்டார் என்பதை யாழ். கண்டி வீதியை சேர்ந்த மேனகாவிற்ரு தெரிவிக்கின்றோம். திருமலை 319 திருஞான சம்பந்தர் வீதியை சேர்ந்த க. சிவலிங்கமும் அவரது மச்சானும், மருமக்களும் இங்கு சுமமாக வந்து சேர்ந்து விட்டார்கள் என்பதை யாழ். பெருமாள் கோவிலடியை சேர்ந்த தர்ம குலசிக்கத்திற்கு தெரிவிக்கின்றோம். திருமலை மின்சார நிலைய வீதியை சேர்ந்த வெங்கடேஸ்வரன் இரத்தினவடிவேல் குடும்பத்தினர் சுமமாக இருக்கிறார்கள் என்பதை உருப்பிட்டி இமையாணன் வடக்கு மங்குழலிக்கு) மேபுத்தம்பிராசா) தெரிவிக்கின்றோம்.

ஈழநாடுக்கு பாராட்டு

‘ஈழநாடு’ பத்திரிகையின் ‘தகவல் தாருங்கள்’ பகுதியால் கைமேல் பலன் கிடைத்துள்ளது. கல்வயலைச் சேர்ந்த ஒருவர் கடந்த புதன் கிழமை திருகோணமலை, அன்புவழிபுரம் 336ம் இலக்கத்தில் வசிக்கும் ஆசிரியர் தில்லைநாதன் குடும்பத்தினரைப் பற்றி தகவல் தருமாறு ஈழநாடு மூலம் கேட்டிருந்தார். இதனைப்படித்த ஒரு இஸ்லாமிய பெரியார் கொழும்புக்குச் சென்று திருகோணமலையுடன் தொலைபேசித் தொடர்பு கொண்டு, குறிப்பிட்ட ஆசிரியர் தில்லைநாதனுடன் பேசினார். பின் அவர் சுமமாக இருக்கும் தகவலை உதவி அரசாங்க அதிபர்மூலம் குறிப்பிட்ட கல்வயல் நபருக்கு தெரிவித்துள்ளார். இதைத் தொடர்ந்து அந்த நபர் தனது பாராட்டை ‘ஈழநாடு’ பத்திரிகைக்கு தெரிவித்துள்ளார். (82)

கடுகக் கதைகள் 4
நெல்லிக்காய்
ஊறுகாய்

அப்பாவுக்கு நெல்லிக்காய் என்றால் உயிர். ஒரு பேணி இரண்டு ரூபா விலக்கு இரண்டு பேணி நெல்லிக்காய்களை அவர் அன்று வாங்கி வந்தார்.

வீட்டு முன் ஹோலில் அவர் நெல்லிக்காய் பையைச் சரித்தபொழுது நெல்லிக்காய்கள் பல திக்குகளிலும் சிதறி ஓடின.

அவற்றைப் பொறுக்கி ஒன்றாகத் தொடுக்க முற்பட்ட அம்மா, "இந்த நெல்லிக்காய்கள் இப்படித்தான் எங்கடைய தழிழரைப்போலே ஒற்றுமை இல்லாமல் நாலுபக்கமும் சிதறிப்போகுது" என்று. அவ ஆசிரியை எதையும் உவமானங்கூறி விளக்கும் போக்கு அவளுக்கு!

அப்பா சிரித்தார். "நீர் எப்பவும் தமிழரைப் பற்றிக் குறை சொல்லாமல் இருக்க மாட்டீர் நீரும் நானும் தமிழரில்லையே?" என்றார்.

"இது குறையில்ல உண்மையைத்தான் சொன்னேன்"

"உண்மையைத் தெரிஞ்சு கொண்டால் திருந்தவேணும்; திருத்தவும் வேணும்."

அம்மா பெருமூச்சு விட்டா "நாங்கள் திருந்தலாம். திருத்துறது முடியாத காரியம் நாய் வாலை நிமித்திர சங்கதி போல்தான் இதுவும்" என்று சலிப்போடு சொன்னா.

அப்பாவுக்கு அம்மாவின் வார்த்தைகள் பிடிக்கவில்லை என்பது அவர் முகச்சுழிப்பிலிருந்து தெரிந்தது. "இப்ப இந்த நெல்லிக்காய்கள் சிதறினதை நீர் சேர்த்து ஒண்டாக் கேலையே? இனி நீர் இதுகளைப் போத்திலை இட்டுத் தண்ணியும் ஊத்தி உப்பும போட்டு வைக்கப்போறீர் இல்லையே?" என்றார்.

அம்மாவுக்கு அப்பாவின் பேச்சுச்செல்லும் திசை புரிய வில்லை.

அவ முகத்திலே கேள்விக் குறியோடு அப்பாவின் முகத்தைப் பார்த்தா.

"உம்மைப் போலே நானும் உவமையிலே சொல்லிறன் தமிழர்தான் இந்த நெல்லிக்காய் எண்டு வைச்சுக்கொள் றுவம் இதுகளைப் போட்டு வைக்கிற போத் தல் தான் கட்டுப்பாடு, ஒழுங்கு எண்டு நினைப்பம். தண்ணி? அது தான் தமிழருக்குள்ளே காண்ப்படுற இன் உணர்வு. உப்பை எங்களை இணைச்சுவைக்கிற மொழி, பண்பாடு எண்டு கொள்ளுவம்." அப்பா.

அம்மா சிறிது சிந்தித்து விட்டு, "உப்படியும் நடக்குமோ?" என்று.

"நடக்க வேணும் நடந்து கொண்டதான் இருக்குது. எங்களாலே முடியாவிட்டாலும் எங்கடைய பிள்ளையள், பிள்ளையளினர் பிள்ளையள் எங்கடைய இனத்தைக் கட்டுக் கோப்புக்குள்ளே கொண்டரத்தான் போறார்கள். தமிழினம் ஒன்றுமையோட தன்னை வளர்த்துத் தலைநிமிர்ந்து நிக்கத்தான் போகுது" என்றார் அப்பா.

"உது எங்கடைய காலத்திலே நடக்குமோ எண்டதுதான் சந்தேகம்" என்றார் அம்மா.

"இந்த நெல்லிக்காய்களை ஊறுகாய் போட்டுத்தின்ற பிறகு விதையைத் துப்பவும். விதையளிலையிலிருந்து நெல்லி மரங்கள் உண்டாகி வளரும். அதுபோல எங்கடைய விதையள் வீண்போகாது" என்று அப்பா சொன்னபோது அவரின் சொற்களிலே உறுதியான நம்பிக்கை.

அம்மா நெல்லிக்காய்களைப் பையிலிட்டுக்கொண்டு உள்ளே சென்றா.

ஊறுகாய் போடத்தான்!

சிவராணி

யாழ் வரும் உணவுக்கப்பல்
இயந்திரக் கோளாறினால்
முல்லையில் தரித்து நிற்கிறது

(யாழ்ப்பாணம்) லாம் என எதிர்பார்க்கப்படுவ கொழும்பிலிருந்து உணவுப் பொருள்களுடன் பருத்தித் துறை நோக்கிப் புறப்பட்ட உணவுக்கப்பல் இயந்திரக் கோளாறு காரணமாக தற்போது முல்லைத்தீவில் தரித்து நிற்பதாக யாழ். அரசாங்க அதிபர் திரு. அன்றன் அல்பிரட் தெரிவித்தார். இக்கப்பல் அநேகமாக இன்று அல்லது நாளை பருத்தித்துறையை வந்தடைய

கந்தா நீ கவசமாய் வருக!

விசம்பெலாம் விமானம் பறந்துமே குண்டு விசியே தாக்க எம்வீரர் அசும்பிடா நின்றார் அவற்றையே வீரட்டி அலைந்துமே கலைத்தனர்; அப்போ களந்தனில் உந்தன் கவினையே நின்று காத்தது நல்லையூர்க் கந்தா! இளந்தலை முறையார் எழுந்தனர் போர்க்காய் இவர்க்குந் கவசமாய் வருக!

- முருகனடியான்

(28-07-1990 இன்று நல்லூர் 2ம் திருவிழா)

முரண்பட்ட காட்சி இரண்டு!

அண்மையில் ஒருநாள் மாலை சைக்கிளில் சென்ற போதென் கண்களில் ஒன்றுக் கொன்று முரண்பட்ட காட்சி இரண்டு கண்டதால்; எனது நெஞ்சில் முரண்பட்ட உணர்ச்சி இரண்டு கொண்டதால்; அதனை இந்தக் கவிதையில் வடிக்கின்றேன் நான்!

— ★ —

ரோட்டினில் மெதுவாய்ச் சென்ற எனக்குப் புறத் திருந்தோர் மோட்டார்ச் சைக்கிள் வண்டி விரைந்தோடி வந்து என்னை முந்திச்செல் வதனைக் கண்டேன்! கன்னியர் இரண்டு பேர்கள் அந்தவண் டியிலே சென்றார்! சீருடை அணிந்து கொண்ட இருவரில்; ஒருவர் மோட்டார்ச் சைக்கிளை ஓட்டிச் சென்றார்! இருவரில் மற்ற நங்கை வண்டியின் பின்ன மர்ந்து தன்னிரு கரத்தில் இரண்டு "ஏகே"யை உயர்த்திக் கொண்டு தங்களுக் குள்ளே ஏதோ வாதித்துக் கொண்டு சென்றார்! எழில்மிகு காட்சி கண்டு அளவிலா மகிழ்ச்சி யோடு விழிகளில் பெருமை பொங்க என்வழி தொடர்ந்து சென்றேன்!!

— ★ —

சைக்கிளில் தொடர்ந்த போது எதிர்ப்புறத் திருந்து வந்த சைக்கிளொன் றெனது கண்ணைக் கவர்ந்திட நிமிர்ந்து பார்த்தேன்! சைக்கிளை இளைஞன் ஒருவன் ஓட்டி; மற்றோர் இளைஞன் சைக்கிளின் முன்ப மர்ந்து மெல்லிசைக் கருவி யொன்றைப் பிடித்துக்கொண்டிருந்த தோடு அவனுக்கு மனதில் நன்றாய்ப் பிடித்ததோர் சினிமாக் காதற் காட்சியில் ஒலித்த; காதற் கீதத்தை இராகத் தோடே பாடி; மற்றக் காளை கீதத்தை இசைத்த இராகம் பிழைமெனத் திருத்திப் பாட இருவரும் இணைந்து பாடி கொண்டெனக் கடந்து சென்றார்! இருவரும் தமிழி னத்தின் இன்றைய நிலையைப் பற்றிக் கவலைக் ளேதும் இன்றி இன்பமாய்ப் படிச் செல்லக் கண்டதும் துயரம் வெட்கம் வாட்டிடத் தொடர்ந்து சென்றேன்!

— ★ —

மெல்லிசைக் கருவி அந்தக் கன்னியர் கையில் கண்டால்- மெல்லியர் பிடித்த "ஏகே" காணையர் கையில் கண்டால்- என்நெஞ்சில் துயரம் வெட்கம் மகிழ்ச்சிக்கு இடமேயில்லை என் கண்ணில் ஒன்றுக் கொன்று முரண்பட்ட காட்சி கண்டு "காலத்தின் தேவைக் கேற்பத் தங்கோலம் மாற்ற எண்ணைக் காளைகள் இருந்தும் என்ன

இப்படியும் நடக்கிறது

அகதிமுகாம்களுக்கு நீங்கள் சென்றிருக்கிறீர்களா? அதாவது; சொந்த இருப்பிடங்களிலிருந்து வெளியேறி இன்று அகதிமுகாம்களில் தஞ்சமடைந்திருக்கும் 'அந்த முகம்'களை நீங்கள் சந்தித்தது உண்டா?

ஒவ்வொரு அகதிக்கும் - அகதிகள் குடும்பத்துக்கும் ஒவ்வொரு கதை உண்டு! இந்தக் கதை ஒன்றும்..... 'குமுதம்' - ஆனந்தவிடன் சஞ்சிகைகளில் வெளிவரும் சுவாரஸ்யச் சம்பவங்கள் அல்ல! அகதிகளின் குமுதம் எல்லாம், நெஞ்சை உருக்கும் கண்ணீர்க் கதைகள்! இந்த வரிசையில், திருகோணமலை, விங்கநகர், வீட்டு இலக்கம் 48ஐ சேர்ந்த செல்வி முருகையா முகுந்தீஸ் வரியின் கதையை, அவரே கூறுகின்றார். கேட்டுப் பாருங்கள்.

"பரம்பரை பரம்பரையாக நாம் திருகோணமலை விங்கநகரில் வாழ்ந்து வந்தோம். 1987ம் ஆண்டு கலவரத்தில் என் தந்தையை இராணுவத்தினர் எம் முன்னாலேயே வெட்டிக் கொலைசெய்தார்கள். இச்சந்தர்ப்பத்தில் எனது ஒரே சகோதரரையும் இராணுவத்தினர் கொலைசெய்ய முற்பட்டபோது அவர் தப்பிச் சென்று விட்டார். அவர் எங்கிருக்கிறார் என்பதே எனக்குத் தெரியாது.....

"கடந்த ஜூன் மாதம் 12ம் திகதி எனது தந்தை கொலைசெய்யப்பட்டதற்கு நஷ்டஈடாக திருமலை அரச அதிபரினால் ஐம்பதினாயிரம் ரூபா எனது தாயிடம் வழங்கப்பட்டது.

"ஜூன் மாதம் 14-ம் திகதி இரவு திடீரென எமது வீட்டிற்குள் புகுந்த இராணுவத்தினரும் எமது ஊர் சிங்களக் குண்டர்களும் கணமுடித்தனமாக சுட்டதில் எனது தாயார் அதே இடத்தில் கொல்லப்பட்டார்.

இராணுவத்தினரும் குண்டர்களும் எமது வீட்டில் இருந்த பொருட்களையும் நஷ்டஈடாக வழங்கப்பட்ட பணத்தையும் கொள்ளையடிப்பதில் கவனம் செலுத்திய சமயம் நான் சாதாரணமாக அவர்களிடமிருந்து தப்பித் கொண்டு அருகில் இருந்த காட்டுக்குள் ஓடி மறைந்து கொண்டேன்.

"பின்னர் சில போராளிகளினதும் பொதுமக்களினதும் உதவியுடன் பல இன்னல்களையும், இடையூறுகளையும் தாண்டி, பல நாட்கள் ஊண் உறக்கமின்றி ஈற்றில் யாழ்: நகர் வந்தடைந்தேன். இன்று நான் யாருமற்ற அனாதையாக இந்த அகதிகள் முகாமில் இருக்கின்றேன்."

இதனைப் படித்து விட்டு உங்கள் கண்களிலிருந்து நீர் வருமானால்; அதுவே அப் பெண்ணின் வாழ்க்கைக்கு விளக்கேற்றும் ஒளிக்கற்றுகட்டும். (தகவல் நமது நிருபர் 'தேவா')

'ஊடுருவி'



28-07-1990
சனிக்கிழமை
ஷஷ்டி: மு.ப. 7:25 வரை
அத்தம்: மு.ப. 8.32 வரை
மரணயோகம்: ராகுகாலம் 9.02 முதல் 10.32 வரை
நல்லநேரம்; மாலை 3.02 வரை.

மேடம்: மனநிறைவு, பயணம், அதிஷ்டவாய்ப்பு, வாக்குவசீகரம். இடமாம்: இடமாற்றம், போட்டி மனப்பான்மை, தொழில் பாதிப்பு, குடும்ப வேற்றுமை. மிதுனம்: அந்நியர் தொல்லை தொழில் கஷ்டம், பணியாளர் தொல்லை, முயற்சி பலிதம். கடகம்: நோய் தணியும், குடும்ப மகிழ்ச்சி, சகோதர உதவி, புதிய முயற்சி, சிங்கம்: உறவினர்தொல்லை, கஷ்டநிலமை, அலைச்சல் பெரியோர் வாதம். கன்னி: கடமையுணர்வு, தொழில் சிறப்பு, சுபகாரியம், விவேகமான செயல். துலாம்: மறை முகத் தொல்லை, தாய்வழி உதவி, காரியத்தடை, மனவேதனை. விருச்சிகம்: பணவரவு, புதிய சாதனை, குடும்ப விவகாரம். தொழில் வாய்ப்பம். தனுசு: எண்ணியது கைகூடும், புதிய உறவு, பணக் கவலை, புத்திரர் பாராட்டு. மகரம்: அலைச்சல் மிகுதி, அதிகாரிகள் பகை, குடும்பக் கவலை, சோம்பல்.

வல்லவையில்
பீரங்கி தாக்குதல்

(யாழ்ப்பாணம்) வல்லவையில் தாக்குதல் கடலில் இருந்து கடற்படையினர் பீரங்கித் தாக்குதலை மேற்கொண்டதனால் தென்னமரங்கள் முறிந்து வீழ்ந்தன. இரண்டு கட்டிடங்களின்கூரைகள் சேதமடைந்தன. நேற்றுமுன்தினம் இடம் பெற்ற இத் தாக்குதலின் போது வெடிக்காத பீரங்கிக் குண்டு ஒன்று விடுதலைப்புலிகளால் கைப்பற்றப்பட்டது. (107)

திருமலையில்
லிகாத் இயக்கம்
அட்டகாசம்

(யாழ்ப்பாணம்) திருமலையிலும் அதனை அண்டியுள்ள பகுதிகளிலும், முஸ்லிம் இயக்கமான லிகாத்தின் அட்டகாசம் தலைதூக்கியுள்ளது. இப்பகுதிகளில் விடுதலைப்புலிகளுக்கு ஆதரவாக இருந்த தமிழர்களையும் முஸ்லிம்களையும், இவ்வியக்கத்தினர் இரவு நேரங்களில் அவர்களின் வீடுகளில் புகுந்து வெட்டிக் கொலைசெய்வதுடன் பெறுமதியான பொருட்களை கொள்ளையடித்துச் செல்வதாகவும் கூறப்படுகின்றது. (வி)

குடும்பம்: வயிற்றில் ரோகம், கடன்சுமை, சகோதரர் பகை, வீண் பயணம். மீளம்: கடித உறவு, பொதுப் பணி, பெண்வழி உதவி, புதிய பதவி. - ஜோஸ்யர்

**சங்கிலி வழங்கிய
தாயாருக்கு
புலிகள்
பாராட்டு**

(மட்டுவில்)
மட்டுவில் சேர்ந்த இளந்தாய் ஒருவர், தனது தங்கச் சங்கிலியைப் போர் நிதிக்குப் பயன்படுத்துமாறு தமிழீழ விடுதலைப் புலிகளிடம் வழங்க முன்வந்தார். இதைக் கேட்ட தமிழீழ விடுதலைப் புலிகள் மேற்படி இளந்தாயாரைப் பாராட்டியதுடன் மேற்படி தங்கச் சங்கிலியை தாம் போர்நிதி திரட்ட வரும்போது பெற்றுக் கொள்வதாகத் தெரிவித்தனர். (82)

வீரமரணம்

(யாழ்ப்பாணம்)
இராணுவத்தினருக்கு மீட்டுதலைப் புலிகளுக்கு மீடையில், பரந்தன் பகுதியில் கடந்த 24ம்- திகதி நடைபெற்ற கடுமோதலில் விடுதலைப் புலிகள் தரப்பில் சிங்கள எப்பவர் வீரமரணமடைந்தார். (வி)

**பொதுமக்களுக்கு
(1-ம் பக்கத் தொடர்ச்சி)**

இவ்வாறு தமிழீழ விடுதலைப் புலிகளின் தென்மராட்சி பிரதேச அரசியல் பொறுப்பாளர் திரு. பாப்பா தெரிவித்தார். மட்டுவில் மகாவித்தியாலயத்தில் இடம்பெற்ற சிறுநாரவை உறுப்பினர்களுக்கான கூட்டம் ஒன்றில் பேசும் போது பாப்பா இதைத் தெரிவித்தார். அவர் மேலும் கூறிய தாவது: பொதுமக்கள் என்று நான் குறிப்பிடும் போது இளைஞர்களுக்கு மட்டும் தான் இந்துப் பயிற்சிகள் என்று எமது மக்கள் தப்பாக எடை போட்டுக்கொள்ளக் கூடாது. இளைஞர்களும் முதியோர்களும் இப்பயிற்சிகளில் கண்டிப்பாகக் கலந்துகொள்ள வேண்டும். (82)

**பாவற்குளத்தில்
(1-ம் பக்கத் தொடர்ச்சி)**

நகர் வந்துள்ள விவசாயி ஒருவர் தெரிவித்தார். வவுனியா பற்றி அவர் மேலும் தகவல் தருகையில்: வவுனியா நகரம் தற்போது சன நடமாட்டம் அற்ற பிரதேசமாகக் காட்சியளிக்கின்றது. இங்கு கடைகள், வேலை அலுவலகங்கள் அனைத்தும் மூடப்பட்ட நிலையிலேயே இருக்கின்றன. வவுனியா வை அண்டிய பகுதிகளான பாவற்குளம், கோவில்லுளம், செட்டிகுளம் போன்ற பகுதிகளிலேயே தற்போது தமிழ் மக்கள் தங்கி உள்ளனர். இப்பகுதிகளிலும் அடிக்கடி இராணுவத்தினரும், ஊர்காவற் படையினரும் புகுந்து பொதுமக்களைத் துன்புறுத்தியும், விடுகள், கடைகளைக் கொள்ளையடித்தும் வருகின்றனர் என்றார். (வி)

**அநுராதபுரத்தில்
இரு தமிழர்கள்
தீமுட்டி எரிப்பு**

(யாழ்ப்பாணம்)
அநுராதபுரத்தில் இரு தமிழர்களை சிங்களக் காதையர்கள் உயிருடன் தீயிட்டு எரித்தார்கள். கடந்தவாரம் அநுராதபுரம் பஸ் நிலையத்தில் நின்ற தமிழர் மீது ஊர்காவற்படையினர் துப்பாக்கிப் பிரயோகம் செய்த தில் மேற்படி இருவரும் படுகாயமடைந்தனர். பின்னர் இவர்களை காதையர்கள் தீயிட்டுக் கொளுத்தினராம். (வி)

இந்தியப்படை தீவிரரோந்து

[சென்னை]
இராணுவத்துக்கும், விடுதலைப் புலிகளுக்கும் இடையே வடக்கு கிழக்கு மாகாணத்தில் தொடர்ந்து இடம் பெற்றுவரும் கடுமீ சண்டையை அடுத்து பாக்குநீரிணைக் கடற்பிராந்தியத்தில், இந்திய கடல்எல்லை காவல் படைபினர் தீவிரரோந்து நடவடிக்கைகளில் ஈடுபட்டுள்ளதாகக் கடலோரக் காவல் படை டைரக்டர் வைஸ் அட்மிரல் ஜெனரல் எல். டயிள்யூ லேக்கர் நேற்று சென்னையில் தெரிவித்துள்ளார். தமிழக தலைமைச் செயலாளர் திரு. எம். எம். இராசேந்திரனைச் சந்தித்து, இலங்கைக்கும்-இந்தியாவுக்குமிடையிலான கடல் எல்லைக்கண் காணிக்கும் ரோந்துக் கப்பல்களை நடமாடவிட்டுள்ளது பந்தமான பாதுகாப்பு நடவடிக்கைகளை அவரிடம் விளக்கிக் கூறியுள்ளார். (அ)

**கிரானில்
புலிகள் தாக்குதல்**

(யாழ்ப்பாணம்)
மட்டுநகர் ஏறாடூரிலிருந்து கிரான் இராணுவமுகாமை நோக்கிச் சென்ற இராணுவத்தினரை விடுதலைப் புலிகள் இடைமறித்து தாக்குதல் மேற்கொண்டதில் பல இராணுவ வீரர்கள் கொல்லப்பட்டதுடன் பலர் படுகாயமடைந்ததாகவும் இராணுவத்தினரின் வாகனங்கள் பல சேதமாக்கப்பட்டதாகவும் விடுதலைப் புலிகள் வட்டாரங்கள் தெரிவித்தனர். (வி)

**படையினரால்
உணவு லொறிகள்
திருப்பப்பட்டன**

(யாழ்ப்பாணம்)
வவுனியா மாவட்டத்தில் இருந்து உணவுப் பொருட்களை ஏற்றிவருவதற்காகக் கொழும்புக்குச் சென்ற 17 லொறிகளை மதவாச்சியில் வைத்து இராணுவத்தினர் திருப்பி அனுப்பி விட்டதாகக் கூறப்படுகின்றது. (வி)

**மன்னார் அமைதி
பிரதேசம்**

(யாழ்ப்பாணம்)
மன்னார் பகுதி தற்போது அமைதிப் பிரதேசமாகப் பிரகடனப்படுத்தப்பட்டுள்ளதாக, அரசாங்கம் நேற்று முன்தினம் அறிவித்துள்ளது. "மன்னார் பகுதியில், சர்வதேச செஞ்சிலுவைச் சங்கத்தின் அனுசரணையுடன், அகதிகள் முகாம்கள் அமைக்கப்பட விருப்பதால் அங்கு எதுவித இராணுவ நடவடிக்கையும் மேற்கொள்ளப்படமாட்டாது." என அரசாங்க பாதுகாப்பு பிரதி அமைச்சர் திரு. றஞ்சன் விஜயவர்த்தன, நேற்று முன்தினம் செய்தியாளர்கள் மத்தியில் பேசுகையில் கூறினார். (வி)

**பரந்தனில்
அமைதி**

(யாழ்ப்பாணம்)
கடந்த பல நாட்களாக பரந்தன் பகுதியில், இராணுவத்தினருக்கும் விடுதலைப் புலிகளுக்கும்மிடையில் நடைபெற்றுவந்த கடுமீமோதல்கள் தற்போது அங்கு ஒய்வு அமைதி நிலவுவதாகத் தெரிய வருகின்றது. (வி)

**யாழ். போதனா வைத்தியசாலைக்கு
இரத்ததானம் வழங்குமாறு
இரத்தவங்கி வேண்டுகோள்!**

(யாழ்ப்பாணம்)
மாண்புமாயில் இயங்கிவரும் யாழ். போதனா வைத்தியசாலைப் பிரிவு இரத்த வங்கியில் இரத்தம் கையிருப்பில் இல்லாததால் வைத்தியசாலை பெரும் ஆபத்தான காலகட்டத்தை எதிர்நோக்க வேண்டியுள்ளது. நெருக்கடி நிலைமிகுந்த இக்காலகட்டத்தில் பொதுமக்களுக்கு ஏற்பட்டுள்ள இப்போரபத்தான நிலையைப்போக்க பொதுமக்கள் உடனடியாக இரத்ததானம் செய்ய முன்வரும்படி இரத்த வங்கி அவசர

**தற்பாதுகாப்பு
(1-ம் பக்கத் தொடர்ச்சி)**

உடையோர்வரை நூற்றுக்கணக்கில் வந்திருந்தனர். மட்டுவில் மகாவித்தியாலயத்தில் இப்பயிற்சிகளை இம்மாதம் 21ம் திகதி தமிழீழ விடுதலைப் புலிகளின் தென்மராட்சிப் பிரதேச அரசியல் பொறுப்பாளர் திரு. பாப்பா ஆரம்பித்திவைத்தார். இப்பயிற்சிகள் தினம் ஒரு மணி நேரம் நடைபெறுகிறது. இதுதொடர்ந்து 10 தினங்கள் நடைபெறும் என்று தெரிவிக்கப்பட்டுள்ளது. (82)

**ஹெலி தாக்குதலில்
அகதி ஒருவர் மரணம்**

(நாவற்குழி)
சாவகச்சேரி நகரப்பகுதியில் நேற்று முன்தினம் ஹெலி கொப்டரிலிருந்து நடத்தப்பட்ட தாக்குதலினால் அகதி ஒருவர் கொல்லப்பட்டார். ஆனையிறவு வாசியான ஐந்து பிள்ளைகளின் தந்தையான எஸ். பத்மநாதன் (40 வயது) என்பவரே இச்சம்பவத்தில் இறந்தவராவார். இவர் ஆனையிறவிலிருந்து அகதியாக வந்து குறிப்பிடத்தக்கது. ஹெலி கொப்டரி லிருந்து உழவியந்தரம் ஒன்றில் சென்று கொண்டிருந்தவர்கள் மீது தாக்குதல் நடத்தப்பட்டது. (107)

**கசிப்பு உபகரணங்களை
புலிகள் கைப்பற்றினார்கள்**

(பண்டத்தரிப்பு)
இளவாலையில் மேற்கொள்ளப்பட்ட கசிப்பு வேட்டையில் 31 போத்தல் களையும், கசிப்பு காய்ச்சும் உபகரணங்களையும் விடுதலைப் புலிகள் கைப்பற்றினார்கள். இளவாலே சீனிப்பந்தல் என்ற இடத்தில் மேற்கொள்

**வடமராட்சியில்
(1-ம் பக்கத் தொடர்ச்சி)**

காடு, [வல்வெட்டித்துறை, மயிரியத்தளை, தொண்டமாணாறு போன்ற கரையோர பகுதிகள் கடற்படையினரின் தாக்குதலுக்குள்ளானது. இத்தாக்குதலைத் தொடர்ந்து இவ்விடத்துமக்கள் வெளியேறிவருகிறார்கள். (51)

**முஸ்லிம்களுக்கு
இராணுவப் பயிற்சி**

(கொழும்பு)
கல்முனைப் பகுதியிலிருந்து இராணுவத்தில் சேர்த்துக் கொள்ளப்பட்ட முஸ்லிம்களை இளைஞர்களுக்கு நேற்று முன்தினம் முதல் இராணுவப் பயிற்சியளிக்கப்பட்டுவருகிறது. பயிற்சி முடிந்ததும் மேற்படி முஸ்லிம்கள் இளைஞர்கள் கல்முனைப் பகுதிகளிலேயே இராணுவ சேவைக்கு அமர்த்தப்படுவார்கள் என்று இராணுவ உயரதிகாரி தெரிவித்தார். (அ)

**ஓட்டுமாவடியில்
விடுதலைப் புலிகள்
தாக்குதல்**

(யாழ்ப்பாணம்)
புனையில் இருந்து ஓட்டு மாவடிக்குச் சென்ற இராணுவத்தினரை, விடுதலைப் புலிகள் இடைமறித்துத் தாக்கியதில், இராணுவத் தரப்பில் பலத்த சேதம் ஏற்பட்டுள்ளதாம். மேற்படி மோதல் நேற்று முன்தினம் காலை 10-மணியளவில் நடைபெற்றது. இராணுவத்தினருக்கு உதவியாக ஹெலி பொம்பர் விமானங்கள் தாக்குதல்களில் ஈடுபட்டிருந்தன. இம் மோதல்களில் விடுதலைப் புலிகள் தரப்பில் நாண்கு போராளிகள் காயமடைந்தனர். (வி)

**முஸ்லிம்களுக்கு
இராணுவப் பயிற்சி**

(கொழும்பு)
கல்முனைப் பகுதியிலிருந்து இராணுவத்தில் சேர்த்துக் கொள்ளப்பட்ட முஸ்லிம்களை இளைஞர்களுக்கு நேற்று முன்தினம் முதல் இராணுவப் பயிற்சியளிக்கப்பட்டுவருகிறது. பயிற்சி முடிந்ததும் மேற்படி முஸ்லிம்கள் இளைஞர்கள் கல்முனைப் பகுதிகளிலேயே இராணுவ சேவைக்கு அமர்த்தப்படுவார்கள் என்று இராணுவ உயரதிகாரி தெரிவித்தார். (அ)

நாம் சேவையாற்றுகின்றோம்

தரத்தில் சிறந்த அண்ணா கோப்பியை அரைத்துப் பெறவும், ஈவைத்துக் குடிக்கவும் அண்ணா உற்பத்திப் பொருட்களைப் பெறவும் விஜயம் செய்யுங்கள். பரிசுப் பொருட்களை உடன் பெறலாம்.

அண்ணா கோப்பிக்கடை

நல்லூர் கந்தசுவாமி கோவில் தெரு, நல்லூர். நல்லூர். (ஏ-817)

இப்பத்திரிகை 'ஈழநாடு' விமரிசனம் ஸ்தாபனத்தாரால் யாழ்ப்பாணம் சிவன் கோவில் மேற்கு வீதி, 63ம் இலக்கத்திலுள்ள அவர்களது அச்சகத்தில் 1990ம் ஆண்டு ஜூலை மாதம் 28ம் திகதி அச்சிட்டு வெளியிடப்பட்டது. Registered as a News Paper at the General Post Office Sri Lanka under number B/100306/81.